



گورنر KATHY HOCHUL

فوری ریلیز کے لیے: 12/4/2023

گورنر HOCHUL نے فارمرز مارکیٹ میں SNAP وصول کنندگان کے لیے قوت خرید کو دوگنا کرنے کے لیے نئے اقدام کا اعلان کیا ہے

فریش کنیکٹ فریش 2 یو اقدام کے ذریعے اب سپلیمنٹل نیوٹریشن اسسٹنس پروگرام کے حصے کے طور پر خرچ کیے گئے ہر \$2 کے لیے \$2 چیکس فراہم کرتا ہے، جو ہر خرچ کیے گئے \$5 کے لیے \$2 تک ہو سکتے ہیں

اس کے نتیجے میں ضرورت مند خاندانوں کے لیے پیداوار، ڈیری اور گوشت سمیت، مزید صحت بخش خوراک خریدنا ممکن ہو گا، اس اقدام سے SNAP مراعات اور افراط زر کے اخراجات میں حالیہ کمی کو پورا کرنے میں اور نیویارک کے کسانوں کی آمدنی میں اضافہ کرنے میں مدد ملے گی

جو گورنر Hochul کے اس عزم پر استوار ہے کہ نیویارک کی زراعت اور مقامی غذائی ذرائع کو فروغ دیا جائے

گورنر Kathy Hochul نے آج ایک نئے اقدام کا اعلان کیا ہے جس کے نتیجے میں پوری ریاست نیویارک میں فارمرز مارکیٹ میں سپلیمنٹل نیوٹریشن اسسٹنس پروگرام (Supplemental Nutrition Assistance Program) کے وصول کنندگان کے لیے قوت خرید دو گنا ہو جائے گی۔ فریش کنیکٹ فریش 2 یو (FreshConnect) پروگرام سے اب نیویارک کے اہل شہریوں کو ہر ڈالر کے مقابل ایک ڈالر فراہم کیا جائے گا، جس کے نتیجے میں ضرورت مند خاندانوں کے لیے پیداوار، ڈیری اور گوشت سمیت، مزید صحت بخش خوراک خریدنا ممکن بنایا جائے گا۔ اس نئے اقدام سے SNAP مراعات میں حالیہ کمی کو پورا کرنے میں مدد ملے گی جو عالمی وبا سے نجات کی کوششوں کے علاوہ افراط زر کی ریکارڈ قیمتوں کا حصہ تھیں، نیز اس اقدام سے نیویارک کے کسانوں کے لیے آمدنی میں اضافہ کرنے، اور خوراک کی کمی کو ختم کرتے ہوئے خوراک کے مقامی وسائل کو فروغ دینے میں مدد ملے گی، جو گورنر کے ایگزیکٹو بجٹ میں موجود تجویز اور ان کے ریاستی خطاب میں بیان کردہ اہداف میں شامل ہے۔

"نیویارک نے ایسے اہم اقدامات کیے ہیں جن سے مقامی کسانوں اور جن کمیونٹیز کو یہ خوراک فراہم کرتے ہیں ان کے درمیان مضبوط، باہمی طور پر فائدہ مند تعلقات استوار کرنے میں مدد ملے گی،" گورنر Hochul نے کہا۔ "اس نئے فریش 2 یو اقدام سے اس بات کو یقینی بنانے میں مدد ملے گی کہ نیویارک کے شہریوں کے پاس صحت بخش غذا جیسے ڈیری، گوشت، پیداوار اور بہت کچھ پر خرچ کرنے کے لیے پہلے سے زیادہ رقم موجود ہو، جبکہ اس سے صحت کے بہتر نتائج سامنے آئیں گے، جو نیویارک کے کسانوں کے لیے اور خوراک کی فراہمی کی زنجیر کے لیے ایک اقتصادی توانائی ثابت ہو گی۔"

فریش کنیکٹ فریش 2 یو اقدام کے ذریعے اب SNAP مراعات یافتگان کو فارمرز مارکیٹ میں شمولیت اختیار کرنے پر، SNAP پروگرام کے حصے کے طور پر خرچ کیے گئے ہر \$2 کے لیے \$2 چیکس فراہم کیے جائیں گے، جو ہر خرچ کیے گئے \$5 کے لیے \$2 تک ہو سکتے ہیں۔ یہ نیا اقدام دیرینہ فریش کنیکٹ چیکس پروگرام کا حصہ ہے، جو NYS محکمہ زراعت و مارکیٹس کے زیر انتظام ہے۔ اس پروگرام سے محروم کمیونٹیز میں تازہ خوراک تک رسائی کو بڑھانے، ان کمیونٹیز کے افراد کی خوراک کو بہتر بنانے اور مقامی کسانوں کی مدد کرتے ہوئے معاشی ترقی کو فروغ دینے میں مدد ملتی ہے۔ پھلوں اور سبزیوں کی خریداری کے علاوہ، ڈیری مصنوعات، گوشت اور مزید

بہت کچھ کی خریداری کرنا ممکن بناتے ہوئے، فریش کنیکٹ پروگرام، ریاست نیویارک میں مزید کئی کسانوں کی معاونت کرتا ہے۔

کوئی بھی کسان یا دکاندار جو ریاست نیویارک میں کام کرنے والے کسانوں کی مارکیٹ، فارم اسٹینڈ یا موبائل مارکیٹ میں SNAP کے لیے اہل کھانے کی اشیاء فروخت کر رہا ہو وہ فریش کنیکٹ چیک قبول کر سکتا ہے اور اب فریش 2 یو اقدام میں حصہ لے سکتا ہے۔ یہ چیکس ڈیری، پیداوار، گوشت، مچھلی، انڈے اور بہت کچھ خریدنے کے لیے استعمال کیے جا سکتے ہیں۔

فریش کنیکٹ فریش 2 یو اقدام 15 اپریل کو شروع ہو گا اور صارفین کے لیے دستیاب ہو گا۔ مارکیٹ آپریٹرز، اس نئے اقدام پر نیا مارکیٹنگ مواد اور تربیت بھی حاصل کریں گے۔

**ریاست نیویارک زراعت کے کمشنر Richard A. Ball نے کہا،** "ہم اس نئے میچ پروگرام کو شروع کرنے کے لیے پرجوش ہیں، کہ ہم اس اہمیت کو سمجھتے ہیں کہ نیویارک کے صارفین اور کسانوں کے لیے ایک ہی طرح یہ کیا معنی رکھے گا۔ اس پروگرام سے غذائیت سے بھرپور صحت بخش خوراک تک رسائی بڑھے گی، جس کے نتیجے میں ہمارے کسانوں اور پیداوار حاصل کرنے والوں کو بھی براہ راست فائدہ ہو گا۔ میں گورنر Hochul کا شکریہ ادا کرتا ہوں کہ انہوں نے یہ پروگرام ممکن بنایا ہے، اور وہ نیویارک کی زراعت اور مقامی خوراک کے نظام کو مضبوط بنانے کا عزم رکھتی ہیں۔"

**دفتر برائے عارضی اور معذوری کی معاونت کے کمشنر Daniel W. Tietz نے کہا،** "فریش کنیکٹ پروگرام کی جانب سے نیویارک کے باشندوں کے لیے نئے اور جدید طریقے پیش کیے جا رہے ہیں تاکہ وہ تازہ، مقامی طور پر تیار کردہ خوراک تک بآسانی رسائی حاصل کر سکیں جسے وہ اپنی SNAP مراعات کے ساتھ خرید سکتے ہیں۔ اس طریقے سے SNAP وصول کنندگان کی قوت خرید میں اضافہ ہو گا جبکہ ریاست بھر کے مقامی کسانوں اور فارمرز مارکیٹس کو فائدہ پہنچے گا۔"

SNAP صارفین کے علاوہ، فریش کنیکٹ چیکس پروگرام سابق فوجیوں، سروس اراکین اور ان کے قریبی خاندانوں کے لیے بھی دستیاب ہیں تاکہ وہ ریاست نیویارک کی فارمرز مارکیٹس، فارم اسٹینڈز اور موبائل مارکیٹوں میں مراعات استعمال کر سکیں۔ سابق فوجی اس سال ریاست نیویارک محکمہ برائے سابق فوجیوں کی خدمات کے دفاتر سے فریش کنیکٹ کوپن کی مد میں \$50 وصول کر سکتے ہیں۔

**ریاست نیویارک محکمہ برائے سابق فوجیوں کی خدمات کی کمشنر Viviana DeCohen نے کہا،** "فریش کنیکٹ فریش 2 یو اقدام کے لیے ڈالر کے مقابل ڈالر میچ سے ان لوگوں کے لیے زندگی بچانے والی مراعات فراہم کی جائیں گی جن کی ہم خدمت کرتے ہیں۔ اس پروگرام سے ان لوگوں کے لیے صحت بخش، تازہ پیداوار کی دستیابی اور رسائی میں اضافہ ہو گا جنہیں اس کی سب سے زیادہ ضرورت ہے۔ فریش کنیکٹ فریش 2 یو اقدام ہمارے لیے ایک اہم وسیلہ ہے تاکہ اس بات کو یقینی بنایا جائے کہ نیویارک کے تمام شہریوں کو مکمل اور غذائیت سے بھرپور خوراک تک رسائی حاصل ہو۔"

**نیویارک کی فارمرز مارکیٹ فیڈریشن کی ایگزیکٹو ڈائریکٹر Diane Eggert نے کہا،** "فریش کنیکٹ فریش 2 یو اقدام ان صارفین کی مدد کے لیے بہت آگے تک جائے گا جو SNAP پروگرام میں کٹوتیوں کی وجہ سے اپنی کچھ SNAP مراعات سے محروم ہو گئے ہیں۔ اس اقدام سے ان کی قوت خرید میں زبردست اضافہ ہو گا اور ریاست بھر میں فارمرز مارکیٹ میں براہ راست کسانوں سے خریداری کرنے کی ترغیب ملتی ہے۔ اس کے نتیجے میں SNAP مراعات کے حامل افراد کو مقامی کھانوں سے بھرپور، زیادہ صحت بخش خوراک کھانے میں معاونت کرتے ہوئے، اس پروگرام کو دوبرا فائدہ ملتا ہے، جبکہ اس کے ساتھ ہی مقامی کسانوں کی جانب سے آگائی ہوئی اور تیار کردہ خوراک کی فروخت میں اضافہ ہوتا ہے، جو مقامی زراعت کو استحکام بخشنے میں مددگار ثابت ہوتی ہے۔ مقامی خوراک اور ریاست کے کسانوں کی مدد کرنے پر، ہم گورنر Hochul کے عزم کے شکر گزار ہیں۔"

راچسٹر کے میئر **Malik D. Evans** نے کہا، "راچسٹر شہر کی عوامی مارکیٹ کی ایک قدیم روایت ہے کہ یہاں شہری ماحول میں تازہ، صحت بخش، اور سستے کھانوں کی ایک جنت موجود ہے جہاں چند ملتے جلتے انتخاب پائے جاتے ہیں۔ فریش کنیکٹ سپلیمنٹ کی اس توسیع سے ہمارے شہریوں کو صحت بخش، مقامی کھانوں تک رسائی اور SNAP کی \$1 ملین سے زیادہ مراعات کو توسیع دینے کا موقع ملے گا جو پہلے ہی مارکیٹ میں حاصل کی جا رہی ہیں۔ میں اس پروگرام کو شروع کرنے پر گورنر Hochul کا شکریہ ادا کرنا چاہتا ہوں، جو مقامی کسانوں اور مارکیٹ کے دیگر دکانداروں کے لیے اضافی آمدنی کا ایک اہم ذریعہ بھی فراہم کرے گا۔"

### ریاست نیویارک میں فارمرز مارکیٹ کے بارے میں

کسانوں کی منڈیوں سے مقامی طور پر اگائی جانے والی کھانے کی اشیاء تک رسائی اور استعمال کی حوصلہ افزائی کر کے اور صارفین کے براہ راست صارفین کے ساتھ لین دین میں معاونت کر کے نیو یارک کے مقامی غذائی رسدی سلسلے میں ایک لازمی فرق کو پُر کیا گیا ہے۔ فارمرز مارکیٹس، فارم اسٹیٹڈز اور موبائل مارکیٹیں صحت بخش کھانے کے نظام کے اہم اجزاء ہیں۔ آج، نیو یارک میں 400 سے زائد فارمرز مارکیٹس، 250 فارم اسٹیٹڈز، اور 10 موبائل مارکیٹیں موجود ہیں۔ یہ سب زرعی پیداوار حاصل کرنے والوں کو ایسے اوٹ لیٹس مہیا کرتے ہیں جہاں براہ راست کھیت سے اگائی جانے والی متعدد تازہ، سستی اور آسان پیداوار کی بڑھتی ہوئی صارفین کی جانب سے طلب کو پورا کیا جائے۔ ریاست نیو یارک—محکمہ زراعت و مارکیٹس، محکمہ صحت، دفتر برائے معمر افراد، اور دفتر برائے عارضی اور معذوری کی معاونت کے ذریعے—متعدد پروگراموں کا انتظام کرتی ہے جو شمولیت اختیار کرنے والی مارکیٹس میں کم آمدنی والے خاندانوں، بزرگ افراد اور سابق فوجیوں کو تازہ، صحت بخش کھانوں تک رسائی فراہم کرتے ہیں۔ محکمے کے کسانوں کی منڈی پروگراموں کے بارے میں مزید معلومات کے لیے یا اپنے قریب مارکیٹ تلاش کرنے کے لیے، <https://agriculture.ny.gov/farmersmarkets> ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)